

വൈദ്യുതി സബ്സിഡി

202(216) ശ്രീ. തിരുവഞ്ചൂർ രാധാകൃഷ്ണൻ:

ശ്രീ. ടി. ജെ. വിനോദ്:

ശ്രീ. എൽദോസ് പി. കുന്നപ്പിള്ളിൽ:

ശ്രീ. റോജി എം. ജോൺ: താഴെക്കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് കർഷകർക്കുള്ള വൈദ്യുതി സബ്സിഡി നേരിട്ട് അക്കൗണ്ടിലേയ്ക്ക് നൽകുന്നതിനുള്ള സംവിധാനം നിലവിൽ ഉണ്ടോ; ഇല്ലെങ്കിൽ ഇക്കാര്യം നടപ്പാക്കുന്നതിന് ഉദ്ദേശിക്കുന്നുണ്ടോയെന്ന് വ്യക്തമാക്കുമോ?

GSDP-യുടെ 2% അധിക വായ്പ സംസ്ഥാനങ്ങൾക്ക് 2020-21 വർഷത്തിൽ അനുവദിക്കുന്നതിന്റെ ഭാഗമായുള്ള വ്യവസ്ഥപ്രകാരം പത്തനംതിട്ട ജില്ലയിൽ പൈലറ്റ് അടിസ്ഥാനത്തിൽ Direct Benefit Transfer Scheme (DBT) നടപ്പിലാക്കുകയുണ്ടായി. ടി സ്കീം പ്രകാരം കൃഷിഭവൻ മുഖേന ബോർഡിലേയ്ക്ക് ലഭ്യമാക്കിക്കൊണ്ടിരുന്ന കർഷകരുടെ വൈദ്യുതി ചാർജ്ജിന് തുല്യമായ തുക കാര്യിക ഉപഭോക്താക്കളുടെ അക്കൗണ്ടിലേയ്ക്ക് നൽകുന്നു. ടി അക്കൗണ്ടിൽനിന്ന് ബോർഡിലേയ്ക്ക് വൈദ്യുതി ചാർജ്ജ് ലഭ്യമാക്കുന്നു. 0.5% അധിക വായ്പ 2021-22 മുതൽ 2024-25 വർഷം വരെ അനുവദിക്കുന്നതിനായി കേന്ദ്ര സർക്കാർ 9-6-2021-ൽ പ്രഖ്യാപിച്ച ടി പദ്ധതി സംസ്ഥാന വ്യാപകമായി നടപ്പിലാക്കേണ്ടതുണ്ട്. ഇക്കാര്യം സർക്കാരിന്റെ പരിഗണനയിലാണ്.

(ബി) സംസ്ഥാനങ്ങൾക്ക് കൂടുതൽ വായ്പ അനുവദിക്കുന്നതിനുള്ള കേന്ദ്ര മാനദണ്ഡങ്ങളായ വൈദ്യുതി മീറ്റർ സാർവത്രികമാക്കുക, കർഷകർക്കുള്ള സബ്സിഡി നേരിട്ട് അക്കൗണ്ടിൽ നൽകുക, സ്റ്റാർട്ട് മീറ്റർ ഉൾപ്പെടെയുള്ള സങ്കേതങ്ങൾ സ്വീകരിക്കുക തുടങ്ങിയവ പാലിക്കുന്നതിൽ വൈദ്യുതി വകുപ്പ് എന്തെങ്കിലും നടപടികൾ സ്വീകരിക്കുന്നുണ്ടോയെന്ന് വിശദീകരിക്കാമോ?

സംസ്ഥാനത്ത്, നേരത്തേ തന്നെ എല്ലാ ഉപഭോക്താക്കൾക്കും (LT VIII [A]-തെരുവുവിളക്കുകൾ ഒഴിച്ചു), വൈദ്യുതി മീറ്റർ സാർവത്രികമാക്കിയിട്ടുണ്ട്. 'LT VIII [A]-തെരുവുവിളക്ക്' താരിഫ് കാറ്റഗറിയിൽപ്പെടുന്ന തദ്ദേശസ്വയംഭരണ സ്ഥാപനങ്ങൾ സ്ഥാപിച്ചിട്ടുള്ള തെരുവ് വിളക്കുകൾക്ക് റെഗുലേറ്ററി കമ്മീഷൻ അംഗീകരിച്ച നിരക്കിലാണ് ബില്ല് ചെയ്തുവരുന്നത്. കർഷകർക്കുള്ള സബ്സിഡി, പൈലറ്റ് അടിസ്ഥാനത്തിൽ Direct Benefit Transfer (DBT) സ്കീം പ്രകാരം പത്തനംതിട്ട ജില്ലയിൽ നടപ്പിലാക്കിവരുന്നു. 31-12-2020-ൽ കേന്ദ്രഗവൺമെന്റ് പുറപ്പെടുവിച്ചിട്ടുള്ള 'ഇലക്ട്രിസിറ്റി റൂൾസ് 2020' പ്രകാരം സ്റ്റാർട്ട് മീറ്റർ സ്ഥാപിക്കുന്നതുമായി ബന്ധപ്പെട്ടുള്ള 'പദ്ധതി രൂപരേഖ' തയ്യാറാക്കുന്ന നടപടിക്രമങ്ങൾ പുരോഗമിച്ചു വരുന്നു.

(സി) മേൽപ്പറഞ്ഞ നടപടികൾ കാര്യക്ഷമമാക്കാതെ കേന്ദ്രപണ്ട് ലഭ്യമാക്കുന്നതിനുള്ള എളുപ്പമാർഗ്ഗം എന്ന നിലയിൽ സ്വകാര്യവൽക്കരണത്തിലേയ്ക്ക് നീങ്ങുവാൻ ശ്രമം നടത്തുന്നതായുള്ള ആരോപണം ശ്രദ്ധയിൽപ്പെട്ടിട്ടുണ്ടോ; ഇക്കാര്യത്തിലുള്ള നിലപാട് വ്യക്തമാക്കുമോ?

ഇല്ല. കേന്ദ്ര സർക്കാർ സംസ്ഥാന സർക്കാരിനെ അറിയിച്ച പ്രസ്തുത കൂടുതൽ വായ്പ അനുവദിക്കുന്നതിനെപ്പറ്റിയുള്ള വ്യവസ്ഥകളിന്മേൽ ബദൽ നിർദ്ദേശങ്ങളും അഭിപ്രായങ്ങളും സർക്കാർ പരിശോധിച്ചുവരുന്നു.

**കടമെടുപ്പ് പരിധി ഉയർത്താൻ വൈദ്യുതി ബോർഡിന്റെ
ബാധ്യത ഏറ്റെടുക്കൽ**

203(217) ശ്രീ. എ. പി. അനിൽ കുമാർ:

ശ്രീ. എം. വിൻസെന്റ്:

ശ്രീ. ടി. സിദ്ദിഖ്:

ശ്രീ. സജീവ് ജോസഫ്: താഴെക്കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തിന്റെ കടമെടുപ്പ് പരിധി ഉയർത്താൻ വൈദ്യുതി ബോർഡിന്റെ നിലവിലുള്ളതും ഭാവിയിൽ വരുന്നതുമായ ബാധ്യത സംസ്ഥാന സർക്കാർ ഏറ്റെടുക്കണമെന്ന് കേന്ദ്ര സർക്കാർ നിർദ്ദേശിച്ചിട്ടുണ്ടോ?

ഉണ്ട്. കെ.എസ്.ഇ.ബി.-യുടെ 2022-23 മുതൽ 2025-26 സാമ്പത്തിക വർഷം വരെ മുൻ വർഷങ്ങളിലെ നഷ്ടത്തിന്റെ ഒരു ഭാഗം ഏറ്റെടുക്കണമെന്ന് കേന്ദ്ര സർക്കാർ സംസ്ഥാനത്തിന്റെ കടമെടുപ്പ് പരിധി ഉയർത്തുന്നതിനുള്ള മാനദണ്ഡങ്ങളിൽ നിർദ്ദേശിച്ചിട്ടുണ്ട്.

(ബി) എങ്കിൽ ഇക്കാര്യത്തിൽ സർക്കാരിന്റെ നയം എന്താണെന്ന് വ്യക്തമാക്കുമോ?

സംസ്ഥാന സർക്കാർ നയപരമായ തീരുമാനം കൈക്കൊണ്ടിട്ടില്ല.

(സി) കടമെടുപ്പ് പരിധി ഉയർത്തുന്നതിനായി വൈദ്യുതി വിതരണ കമ്പനികളുടെ സ്വകാര്യവൽക്കരണം നടത്തണമെന്ന കേന്ദ്ര നിർദ്ദേശത്തിൽ സംസ്ഥാന സർക്കാരിന്റെ അഭിപ്രായം കേന്ദ്ര സർക്കാരിനെ അറിയിച്ചിട്ടുണ്ടോ; ഉണ്ടെങ്കിൽ എന്താണെന്ന് വെളിപ്പെടുത്തുമോ?

സംസ്ഥാന സർക്കാർ നയപരമായ തീരുമാനം കൈക്കൊണ്ടിട്ടില്ല.